

Thò Baiq Da Jon 2 Jon Bàu Patô Adroi

Hiniq wa Bàu Xèm Da Sech:

Enh hanam 33 Atiq C. trùh hanam 200 Atiq C., mangai anoi hnài Bàu Lem khi jah anoi 'noh bàc nòi. Mangai hnài amòng hadai broq tiaq trong aih, ma jah 'màng aih, ta 2 Jon cô, mangai anoi hnài phai pa'yèp Tagop Hadròih nhet wèq dèh manoh wì jùp đồ cabô trùh ta wì haq.

Mangai Achìh wa Hanam Achìh:

Jon achìh thò cô atiq hanam 90 Atiq C.

Bàu Anoi:

Jon achìh bàu bàc ma nhet dìq jaq aih mangai lùì Chuaq phai loq waq ca dabau. Jò loq waq dèh oh daq ta Tagop Hadròih, aih tìah ca loq dì tiaq bàu thê Chuaq. Jon hadai achìh bàu bahmàng mangai lùì, Chuaq Jêxu joq 'nàng Con Calô Boc Plình. Haq Con Boc Plình wa Mangai joq 'nàng. Mangai tiaq Chuaq nhet lah dađeh khi ca mangai ùh lùì Chuaq Jêxu joq 'nàng Con Boc Plình.

Rìm 'Nat:

1. Bàu Chao: 1-3
2. Bàu Padèch: 4
3. Bàu Parông wa Pa'yèp: 5-11
4. Bàu Pulùch: 12-13

Bàu Bòch Hmàih

¹ Au Jon craq broq gàu,

Achìh thò cô ca yaq ma khoi jah ràih wa con caiq yaq au ma loq waq dèh tiaq bàu joq 'nàng, ùh xài toq au, mahaq dìq ca mangai ma tiaq bàu joq 'nàng hadai loq waq, ² taiq bàu joq 'nàng òi hloi ta manoh bèn, wa jah òi ti bèn hloi hloi.

³ Waiq xìn biac am dech, biac loq xa-öch wa can catèm da Boc Plình Baq da Chuaq Jêxu Crich Con Baq, jah òi ti bèn ta bàu joq 'nàng wa can loq waq.

⁴ Au dìq jaq bùi jò jah loq i 'nah con caiq yaq lam tiaq bàu joq 'nàng, tiaq bàu thê bèn khoi nhàn yöc enh Boc Plình, Chuaq Baq. ⁵ Ôi yaq, manàiq au achìh ca yaq, au ùh anoi mòiq bàu thê leq ma neo, mahaq bahmàng hlài biac bèn ma nhàn yöc enh jò baxèm, aih bèn phai loq waq ca dabau. ⁶ Cô can loq waq: Bèn khòh dì tiaq bàu thê da Haq. Cô bàu thê bèn khoi tàng enh jò baxèm, aih bèn khòh caq òi tiaq can loq waq.

⁷ Ta cröng taneh khoi i 'bài mangai padô 'nùt, aih 'bài mangai ùh lùì Chuaq Jêxu Crich khoi trùh wìa chac hamac mangai, aih 'bài mangai padô 'nùt wa tajraq ca Crich. ⁸ Cla pì phai wèq dèh manoh òi q ùh hìaq hnhung hloi ca biac bèn ma khoi ran broq gèh, òi q pì jah nhàn yöc gèh tôm biac baha èh. ⁹ Mangai leq lam lac wa ùh òi hloi ta bàu hnài da Chuaq Jêxu Crich, èh mangai aih ùh i ca Boc Plình; mangai leq cajap manoh tiaq Bàu Lem da Chuaq Jêxu Crich, mangai aih khoi i Chuaq Baq wa Chuaq Con. ¹⁰ Tàng mangai leq lam trùh ti pì ùh 'ràng tiaq Bàu Lem aih, èh apaq pachùh haq mùt ta hnem, wa apaq òi q yöc

haq. ¹¹ Ma jah 'màng aih mangai leq ðih yǒc haq, mangai aih khoi pajùm biác broq ðù ti haq.

¹² Au i bàc biác enh achìh ca pì mahaq au ùh enh achìh xam jàiq, wa mùc, thai biác aih au enh jah trùh hmàih ca pì glàm mat ðòiq capoch tùang ti dabau waq ca biác lem bùi da bèn jah bình halùih.

¹³ Con caiq da oh daq yaq, yaq ma khoi jah ràih tau, bòch hmàih yaq.

Sech Hadròih
Sech Hadròih

copyright © 2020 Wycliffe Bible Translators, Inc.

Language: Hre

Contributor: Wycliffe Bible Translators, Inc.

Published: 2015 Nhà Xuất Bản Tôn Giáo

All rights reserved.

2020-11-17

PDF generated using Haiola and XeLaTeX on 22 Feb 2024 from source
files dated 29 Jan 2022

e5023a07-9831-5256-a315-1cae0f33043d